

گوجرانوالہ چیبر آف کامرس اینڈ انڈسٹری کے نائب صدر عادل ندیم نے سیکریٹری ہیلتھ کی ہدایت پر وفد کے ہمراہ سوشل سکیورٹی ہسپتال کا دورہ کیا۔ انہوں نے کہا کہ گوجرانوالہ میں ڈینگی کی وباء تیزی سے پھیل رہی ہے لہذا سوشل سکیورٹی ہسپتال میں تمام طبی انتظامات کئے جائیں۔ علاوہ ازیں ہسپتال میں محنت کشوں اور ان کے لواحقین کو دی جانے والی طبی سہولیات میں کچھ شکایات ہیں لہذا انہیں دور کرنے کیلئے انتظامیہ اپنا کردار ادا کرے۔ بعد ازاں انہوں نے ہسپتال میں قائم ڈینگی وارڈز کا تفصیلی معائنہ اور ہسپتال ڈینگی کے متعلق کئے گئے انتظامات پر اطمینان کا اظہار کیا۔ اس موقع پر اراکن مجلس عاملہ ملک افضل، شیخ نعیم آصف، سابق رکن مجلس عاملہ میاں ندیم، رکن چیبر خرم شہزاد بٹ، کامران خالد بٹ کے علاوہ دیگر اہم شخصیات بھی موجود تھیں۔ وفد کا خیر مقدم کرتے ہوئے ڈاکٹر مدثر اقبال ڈپٹی ایم ایس نے کہا کہ اس وقت ہسپتال میں صرف 2 ڈینگی کے مریض ہیں جنہیں بہترین طبی سہولیات دی جا رہی ہیں جس کی وجہ سے اب وہ کافی بہتر ہیں اس کے علاوہ ہم نے ڈینگی وباء سے نمٹنے کیلئے مختلف وارڈز میں انتظامات کر لئے ہیں مزدوروں کے لواحقین کو سوشل سکیورٹی ہسپتال میں کسی دشواری کا سامنا نہیں کرنا پڑے گا۔ انہوں نے بتایا کہ پہلے ہم روزانہ کی بنیاد پر 400 کے قریب مریضوں کو دیکھتے تھے اس ان کی تعداد 12 سو تک ہو چکی ہے جس کی وجہ سے ہمیں کچھ مسائل درپیش ہیں لیکن وسائل کی کمی کے باوجود بھی ہم بہتر سے بہتر کرنے کی کوشش کر رہے ہیں۔ انہوں نے کہا کہ اطمینان رکھیں سوشل سکیورٹی ہمارے ورکرز کا ہسپتال ہے ہماری پوری ٹیم مسلسل ورکرز کو طبی سہولیات فراہم کرنے کیلئے ہمہ وقت تیار ہے۔